

**शासकीय अधिकारी / कर्मचार्यांची कार्यालयातील
उपस्थिती तपासणीसाठी अचानक भेटी देणेबाबत**

महाराष्ट्र शासन
सामान्य प्रशासन विभाग,
शासन परिपत्रक क्र.अहत-१६०८/प्र.क्र.४७/०८/११-अ,
मंत्रालय, मुंबई ४०० ०३२
दिनांक: ३ नोव्हेंबर, २००८

वाचा :- शासन परिपत्रक क्र.अहत-१६०८/प्र.क्र.४७/०८/११-अ, दिनांक १ नोव्हेंबर, २००८

शासन परिपत्रक :-


शासकीय कर्मचार्यांनी कार्यालयात वेळेवर उपस्थित रहावे. या संदर्भात यापूर्वी काही परिपत्रके शासन स्तरावर निर्गमित करण्यात आली आहेत. शासकीय कर्मचार्यांची कार्यालयातील वेळेवरील उपस्थिती तपासण्यासाठी खात्रीलायक संगणकीय पद्धती निर्माण करण्याचा निर्णयही शासनाने घेतला असून संगणकीय प्रणाली प्रस्थापित करण्याची कार्यवाही प्रगतीपथावर आहे. असे असले तरी त्यासंबंधी मार्गदर्शक सूचना निर्गमित करण्याची बाब शासनाच्या विचाराधीन होती.

शासकीय कार्यालयातील अधिकारी / कर्मचार्यांची वेळेवर न येण्याची प्रवृत्ती कमी करण्यासाठी जिल्हा स्तरावर जिल्हाधिकारी यांनी जिल्ह्यातील शासकीय कार्यालयांना अचानक भेटी द्याव्यात असे या परिपत्रकाद्वारे सूचित करण्यात येत आहे. अशा भेटीमधून पुरेशा समर्थनाशिवाय आढळून आलेल्या अनियमिततांबाबत आवश्यक कार्यवाही करण्याच्या सूचना जिल्हाधिकाऱ्यांनी संबंधित विभाग / कार्यालय प्रमुखांना द्याव्यात असेही सूचित करण्यात येत आहे.

मंत्रालयात संगणकीय प्रणाली यापूर्वीच प्रस्थापित असल्याने त्याआधारे प्रशासकीय विभागाच्या सचिवांनी संनियंत्रण करावे आणि वारंवार उशिरा उपस्थित / अनुपस्थित राहणाऱ्या अधिकारी / कर्मचार्याविरुद्ध शिस्तभंगाची कारवाई करण्याचा विचार करावा.

सदर शासन निर्णय महाराष्ट्र शासनाच्या WWW.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक क्रमांक २००८११०४१३०६५५००१ असा आहे.

आदेशानुसार ,


(प्र.ल.पाठक)
उप सचिव

प्रति,

राज्यपालाचे प्रधान सचिव,
मुख्यमंत्र्याचे प्रधान सचिव
उपमुख्यमंत्री यांचे सचिव,
सर्व मंत्री व राज्यमंत्री यांचे खाजगी सचिव / स्वीय सहायक,
अपर मुख्य सचिव (सेवा), सामान्य प्रशासन विभाग,
शासनाचे सर्व अपर मुख्य सचिव / प्रधान सचिव / सचिव,
महासंचालक लाचलुचपत प्रतिबंधक विभाग,
*प्रबंधक, उच्च न्यायालय (मूळ शाखा), मुंबई
*प्रबंधक, उच्च न्यायालय (अपील शाखा), मुंबई
*प्रबंधक, लोक आयुक्त व उप लोक आयुक्त यांचे कार्यालय, मुंबई
*सचिव, महाराष्ट्र विधानसभा सचिवालय, मुंबई
*सचिव, महाराष्ट्र विधानपरिषद सचिवालय, मुंबई
*सचिव, महाराष्ट्र लोकसेवा आयोग, मुंबई
*सचिव, राज्य निवडणूक आयोग, मुंबई
सर्व मंत्रालयीन विभाग,
मंत्रालयीन विभागाच्या नियंत्रणाखालील सर्व विभाग/कार्यालय प्रमुख
सामान्य प्रशासन विभागातील सर्व प्रशासकीय कार्यालये
सामान्य प्रशासन विभागातील कार्यासने,
निवडनस्ती